

પ્રસાર ભારતી

સમાચાર વિભાગ, આકાશવાણી, અમદાવાદ

Date: 04-04-2025

Day :FRIDAY

Midday: 1.20 to 1.30 PM

National News

આકાશવાણી સમાચાર બકુલા પરમાર વાંચે છે.

- 1) લોકસભા અયોક્કસ મુદત સુધી મોક્ક , 31 જાન્યુઆરીથી શરૂ થયેલા અંદાજપત્ર સત્રનું સમાપન
- 2) પ્રધાનમંત્રી નરેન્દ્ર મોદીએ બિમ્સટેકને મજબૂત કરવા અને તેના જોડાણને ગાઢ બનાવવાની જરૂરિયાત પર ભાર મૂક્યો.
- 3) દિગ્ગજ ફિલ્મ અભિનેતા અને દિગ્દર્શક મનોજ કુમારનું 87 વર્ષની વયે અવસાન.
- 4) બ્રાઝિલમાં આજે યોજાનારા મુક્કેબાજી વિશ્વકપની ફાઇનલમાં પહોંચનારા મુક્કેબાજ હિતેશ પ્રથમ ભારતીય ખેલાડી બન્યા.
- 5) IPL ક્રિકેટમાં આજે લખનઉ સુપર જાયન્ટ્સ અને મુંબઈ ઇન્ડિયન્સ વચ્ચે મુકાબલો.

(ન્યૂઝ બ્રેક - આ સમાચાર આપ આકાશવાણી પરથી સાંભળી રહ્યા છો)

(સમાચારને અંતે - આકાશવાણી પરથી સમાચાર પૂરા થયા)

LOKSABHA-ADJOURN

લોકસભા અને રાજ્યસભાને અચોક્કસ મુદત સુધી મોફફ રાખવામાં આવી છે. આ સાથે 31 જાન્યુઆરીથી શરૂ થયેલા અંદાજપત્ર સત્રનું સમાપન થયું છે. અમેરિકા દ્વારા ભારત પર લાદવામાં આવેલા પરસ્પર ટેરિફ મુદ્દે વિરોધપક્ષના સભ્યોએ શોરબકોર કરતાં 12 વાગ્યા સુધી મોફફ રખાયેલું ગૃહ પુનઃ મળ્યું ત્યારે લોકસભાના અધ્યક્ષ ઓમ બિરલાએ ગૃહને અચોક્કસ મુદત સુધી મોફફ રાખવાની જાહેરાત કરી હતી.

(બાઈટ – ઓમ બિરલા)

શ્રી બિરલાએ જણાવ્યું કે , સત્ર દરમિયાન 16 ખરડા પસાર કરવામાં આવ્યા. સત્ર દરમિયાન સરકારે અંદાજપત્રીય ક્વાયત પૂર્ણ કરી હતી.

બપોરે એક વાગે રાજ્યસભા પુનઃ મળી ત્યારબાદ સભાપતિ જગદીપ ધનખડે ગૃહને અચોક્કસ મુદત સુધી મોફફ રાખવાની જાહેરાત કરી હતી.

.....

DAY PM-THAILAND

પ્રધાનમંત્રી નરેન્દ્ર મોદીએ વૈશ્વિક ભલાઈને આગળ વધારવા મહત્વપૂર્ણ એવા બિઝનેસને મજબૂત કરવા અને તેના જોડાણને ગાઢ બનાવવાની જરૂરિયાત પર ભાર મૂક્યો છે. બેંગકોકમાં આયોજિત 6ઠી બિઝનેસ બેઠકમાં પ્રધાનમંત્રીએ સહકારના વિવિધ પાસાઓને આવરી લેતી 21-મુદ્દાની કાર્ય યોજનાનો પ્રસ્તાવ મૂક્યો હતો.

બિઝનેસના સભ્ય દેશોમાં વેપારને વેગ આપવાનો સમય આવી ગયો છે તેમ જણાવતા શ્રી મોદીએ દર વર્ષે બિઝનેસ વેપાર મહામંડળ અને બિઝનેસ ઉદ્યોગ સંમેલનનું સંગઠન સ્થાપવાની જાહેરાત કરી. પ્રધાનમંત્રીએ ઈન્ફર્મેશન ટેકનોલોજી- IT ક્ષેત્રની સમૃદ્ધ સંભાવનાનો ઉપયોગ કરવા અને બિઝનેસને તકનીકી રીતે મજબૂત બનાવવા પણ હાકલ કરી. તેમણે ભારતમાં આપત્તિ વ્યવસ્થાપન માટે બિઝનેસ સેન્ટર ઓફ એક્સેલન્સની સ્થાપના કરવાની જાહેરાત કરી.

તેમણે ભારપૂર્વક જણાવ્યું હતું કે બોધિ પહેલ હેઠળ , બિઝનેસ દેશોના 300 યુવાનોને દર વર્ષે ભારતમાં તાલીમ અપાશે. પ્રધાનમંત્રીએ આ સાથે બાંગ્લાદેશના મુખ્ય સલાહકાર મુહમ્મદ યુનુસ સાથે દ્વિપક્ષીય બેઠક યોજી હતી.

શ્રી મોદીએ ગઈકાલે થાઈલેન્ડનાં પ્રધાનમંત્રી સાથે દ્વિપક્ષીય વાટાઘાટો કરીને બંને દેશ વચ્ચે દ્વિપક્ષીય સહયોગના વિવિધ પાસાઓની સમીક્ષા કરી. બંને નેતાઓની હાજરીમાં ભારત-થાઈલેન્ડ વ્યૂહાત્મક ભાગીદારી સ્થાપિત કરવા અંગે સંયુક્ત ઘોષણાપત્રના આદાન-પ્રદાન સાથે હાથશાળ અને હસ્તકળા , ડિજિટલ ટેકનોલોજી , સૂક્ષ્મ, નાના અને મધ્યમ ઉદ્યોગો અને દરિયાઈ વારસાના ક્ષેત્રોમાં પણ કરારનું આદાનપ્રદાન કરાયું હતું.

શ્રી મોદી બિઝનેસ બેઠક બાદ શ્રીલંકાની મુલાકાતે જશે અને ત્યાંના રાષ્ટ્રપ્રમુખ સાથે દ્વિપક્ષીય વાટાઘાટો કરશે.

.....

PM AUNG HLAING

પ્રધાનમંત્રી નરેન્દ્ર મોદીએ આજે થાઈલેન્ડના બેન્કોકમાં બિઝનેસ શિખર સંમેલન દરમિયાન મ્યાનમારના વરિષ્ઠ જનરલ મિન આન્ગ હલિન્ગ સાથે મુલાકાત કરી. સોશિયલ મીડિયા સંદેશમાં શ્રી મોદીએ કહ્યું , તેમણે મ્યાનમારમાં હાલમાં જ આવેલા ધરતીકંપ બાદ થયેલા નુકસાન અને જાનહાનિ બદલ ફરી વાર સંવેદના વ્યક્ત કરી.

શ્રી મોદીએ ઉમેર્યું, ભારત આ મુશ્કેલીના સમયમાં મ્યાનમારની મદદ માટે શક્ય તમામ પ્રયાસ કરી રહ્યું છે. પ્રધાનમંત્રીએ કહ્યું , બેઠક દરમિયાન તેમણે ભારત અને મ્યાનમાર વચ્ચે દ્વિપક્ષી સંબંધ , ખાસ કરીને કનેક્ટિવિટી , ક્ષમતા નિર્માણ , પાયાના માળખાના વિકાસ અને અન્ય ક્ષેત્ર પર પણ ચર્ચા કરી.

.....

AMIT SHAH WAQF

કેન્દ્રીય ગૃહમંત્રી અમિત શાહે સંસદ દ્વારા વક્ફ સુધારા વિધેયકને મંજૂરી આપવાને ઐતિહાસિક ગણાવ્યું. સોશિયલ મીડિયા સંદેશમાં શ્રી શાહે જણાવ્યું, આનાથી વર્ષોથી ચાલી આવતા અન્યાય અને ભ્રષ્ટાચારનો અંત થયો અને ન્યાય તથા સમાનતાનો યુગ શરૂ થયો છે.

શ્રી શાહે જણાવ્યું, આ વિધેયકથી વક્ફ બોર્ડ અને વક્ફ મિલકતો વધુ જવાબદાર, પારદર્શક અને ન્યાયસંગત થશે. તેમણે જણાવ્યું, આનાથી મુસ્લિમ સમુદાયના ગરીબો, મહિલાઓ અને બાળકોને ચોક્કસ રીતે લાભ થશે. શ્રી શાહે આ મહત્વના વિધેયક માટે પ્રધાનમંત્રી નરેન્દ્ર મોદી અને લઘુમતી બાબતોના મંત્રી કિરેન રિજિજુને અભિનંદન પાઠવ્યા હતા.

.....

BJP-WB TEACHERS SCAM

ભારતીય જનતા પાર્ટીએ પશ્ચિમ બંગાળનાં મુખ્યમંત્રી મમતા બેનર્જી પર પ્રહાર કર્યા છે. પશ્ચિમ બંગાળની શાળાઓમાં 25 હજારથી વધુ શિક્ષકોની નિમણૂક રદ કરવાના કલકત્તા વડી અદાલતના આદેશને સર્વોચ્ચ અદાલતે યથાવત રાખતા આ ભાજપે પ્રતિક્રિયા આપી છે

નવી દિલ્હીમાં પત્રકારો સાથે વાત કરતાં પક્ષના રાષ્ટ્રીય પ્રવક્તા સંબિત પાત્રાએ રાજ્યમાં શિક્ષકોની ભરતીમાં ભ્રષ્ટાચારનો આરોપ લગાવતા કહ્યું કે, ભ્રષ્ટાચાર એ હદે હતો કે લોકોને અદાલતમાં જવાની ફરજ પડી હતી. શ્રી પાત્રાએ પશ્ચિમ બંગાળમાં નોકરી માટે લાંચનું મોટું કૌભાંડ ચાલી રહ્યું હોવાનો દાવો કર્યો હતો.

.....

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/ગુજરાતી અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો

(ગોળ મ્યુઝિક)

MANOJ KUMAR

પ્રસિદ્ધ ફિલ્મ અભિનેતા અને નિર્દેશક મનોજ કુમારનું આજે સવારે 87 વર્ષની વયે મુંબઈમાં અવસાન થયું છે. પોતાની દેશભક્તિની ફિલ્મો માટે તેઓ 'ભારત કુમાર'ના નામથી પ્રખ્યાત હતા. દાયકાઓ સુધી ભારતીય સિનેમામાં નોંધપાત્ર યોગદાન બદલ તેમને પ્રતિષ્ઠિત પદ્મશ્રી અને દાદાસાહેબ ફાળકે પુરસ્કારથી સન્માનિત કરાયા હતા.

મનોજ કુમારે ફિલ્મ જગતને ઉપકાર , પૂરબ ઔર પશ્ચિમ અને કાન્તિ જેવી ક્લાસિક ફિલ્મ આપી છે. તેમની પત્થર કે સનમ , શૌર, સંન્યાસી અને રોટી , કપડા ઔર મકાન જેવી પ્રસિદ્ધ ફિલ્મ છે. સાંભળીએ એક અહેવાલ.

(વૉઈસકાસ્ટ)

.....

MANOJ KUMAR DEMISE

રાષ્ટ્રપતિ દ્રૌપદી મુર્મૂ, ઉપ-રાષ્ટ્રપતિ જગદીપ ધનખડ, પ્રધાનમંત્રી નરેન્દ્ર મોદી સહિતના મહાનુભાવોએ દુઃખ વ્યક્ત કરી મનોજ કુમારને શ્રદ્ધાંજલિ અર્પણ કરી છે.

રાષ્ટ્રપતિ દ્રૌપદી મુર્મૂએ સોશિયલ મીડિયા સંદેશમાં લખ્યું, પોતાની લાંબી અને પ્રતિષ્ઠિત કારકિર્દીમાં તેમણે દેશભક્તિની એવી ફિલ્મો બનાવી, જેણે ભારતના યોગદાન અને મૂલ્યોમાં ગર્વની ભાવનાને ઉજાગર કરી. રાષ્ટ્રપતિએ તેમના પરિવાર અને પ્રશંસકોની સાથે પોતાની સંવેદના પણ વ્યક્ત કરી હતી. ‘

ઉપ-રાષ્ટ્રપતિ જગદીપ ધનખડે સંદેશમાં કહ્યું, મનોજ કુમાર પોતાની દેશભક્તિની ફિલ્મો માટે પ્રખ્યાત હતા. તેમણે કહ્યું, અભિનેતાનો વારસો પેઢીઓને પ્રેરણા આપતો રહેશે.

પ્રધાનમંત્રી નરેન્દ્ર મોદીએ સોશિયલ મીડિયા સંદેશમાં લખ્યું, મનોજ કુમારની દેશભક્તિની ફિલ્મો માટે તેમને વિશેષ યાદ કરવામાં આવે છે. શ્રી મોદીએ કહ્યું, મનોજ કુમારે રાષ્ટ્રીય ગૌરવની ભાવના જગાવી, જે અનેક પેઢીઓને પ્રેરિત કરતી રહેશે. શ્રી મોદીએ અભિનેતાના પરિવાર અને પ્રશંસકો પ્રત્યે સંવેદના પણ વ્યક્ત કરી.

BOXING WORLD CUP

ભારતીય મુક્કેબાજ હિતેશ બ્રાઝિલમાં આજે યોજાનારા મુક્કેબાજી વિશ્વકપની ફાઇનલમાં પહોંચનારા પ્રથમ ભારતીય ખેલાડી બન્યા છે. તેમણે સેમિ-ફાઇનલમાં 70 કિલો વજન વર્ગમાં ફાન્સના માકન ટ્રોરને પરાજય આપ્યો હતો. દરમિયાન , અન્ય ભારતીય મુક્કેબાજ ખેલાડી જદુમણિ સિંહ , સચિન સિવાય અને વિશાલે પોતપોતાના વજન વર્ગમાં કાંસ્ય ચંદ્રક જીત્યા છે.

.....

IPL

ઇન્ડિયન પ્રીમિયર લીગ- I.P.L. ક્રિકેટમાં આજે લખનઉ સુપર જાયન્ટ્સ અને મુંબઈ ઇન્ડિયન્સ વચ્ચે મેચ રમાશે. લખનઉના એકાના ક્રિકેટ સ્ટેડિયમમાં આજે સાંજે સાડા સાત વાગ્યે આ મેચ શરૂ થશે.

ગઈકાલે કોલકાતાના ઈડન ગાર્ડન્સમાં કોલકાતા નાઈટ રાઈડર્સ અને સનરાઈઝર્સ હૈદરાબાદને 80 રનથી હરાવ્યું હતું. કોલકાતા નાઈટ રાઈડર્સે 201 રનનો લક્ષ્યાંક આપ્યો હતો. સનરાઈઝર્સ હૈદરાબાદની ટીમ 16 ઓવર ચાર બોલમાં 120 રન પર ઓલઆઉટ થઈ ગઈ હતી.

.....

NITI AAYOG- WORKSHOP

નીતિ આયોગે નવી દિલ્હીમાં 'સ્થાનિક વિકાસ આયોજનમાં આબોહવા અનુકૂલનને મુખ્યપ્રવાહમાં લાવવા' વિષય પર એક રાષ્ટ્રીય કાર્યશાળા યોજી હતી. તેમાં આબોહવા પડકારનો અસરકારક રીતે સામનો કરવા ગ્રામ પંચાયતોને સાધનો, જ્ઞાન અને સંશાધનોથી સજ્જ કરવાની જરૂરિયાત પર ભાર મૂકાયો હતો. આ સાથે સ્થાનિક રીતે સંબંધિત અનુકૂલન વ્યૂહરચનાઓ વિકસાવવા આબોહવા પરિવર્તનને સામુદાયિક સ્તરે જોડાવા માટે પણ ભાર મૂકાયો હતો.

.....